



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۵/۰۹

حکیم روان

## ولسمشر اشرف غنی او مخالفین یې

په وروستیو وختو کې د ولسمشر مخالفینو ته خلکو د دوزمارانو نوم ایښی دی . دوزمارانو په سر کې یې کرزی ، عبدالله عبدالله او حنیف اتمر د ولسمشر اشرف غنی په وړاندې تبلیغاتي کمپاین پیل کړی دی . دوی د طالبانو سره د دولت مذاکراتی پلاوی د طالبانو په څېر د خپلو بریدونو موخه وگرځوله او د ملی اجماع دپوره یې را واخیسته. اصولاً د نیابتی جگړې په وړاندې ملی اجماع یو طبیعي امر دی. که کرزی ، عبدالله عبدالله او اتمر ملی تفکر او ملی شعور درلودلای ، دوی باید یې قیدو شرطه د جگړې او د هیواد د دښمنانو پر ضد د ولسمشر غنی تر شا ولاړ وای .

خو د « رهبرانو » د ملی شعور د نشتوالی په صورت کې نننی ناندري هم طبیعي امر دی . دوی د دې پر عوض چې د بهرنیانو په ځانگړی توگه د گاونډیو هیوادونو ( پاکستان او ایران ) د بی شرمانه مداخلو د مخنیوی چاره وسنجوی ، د ولسمشر د راپرزولو او بی اعتباره کولو هڅې کوی ، تر څو واک ته په رسیدو سره د نور چور او چپاول چانس تر لاسه کړي .

دوی د جنگ ځپلی افغانستان ، د هر دم شهید افغان ولس ، جنازو ، ژراگانو او وپرونو ، کونډو او یتیمانو ، وړو ، تږو ، بی کوره او بی سرپناه خلکو ، په کودلو او خیمو کې د ساره له ربریدلو او گرمی له سوځیدلو ، بی داکتره او بی دوا مریضانو او بی اسرې بیچاره گانو له حاله په فرسنگونو واټن لري . دوی د خپلو ملیونونو د ساتلو او ملیارد کیدو غم په سر اخیستی دی . دوی شهرت غواړی ، واک غواړی ، دا چې په کومه بیه ؟ پر دوی یې پروا نه شته .

دوی خوشحاله وو چې د امنیت د شورا وطنپال او بااحساسه رئیس محب الله محب ته امریکایان په غوسه شول . د دې پر ځای چې د نورو په وړاندې د خپل هموطن تر شا ودریږی ، د محب د استعفاء ، شړلو او گواښلو وړاندیزونه یې کول . د امریکایانو پر غوسه یې د ځانونو د واکمنی له پاره د یوه چانس خیال وکړ . افسوس !

ولسمشر د دوو هیوادونو د اړیکو د ساتلو د پاره د خپل ملی او وطنی احساس او مسؤلیت له مخې د مخالفینو د شرموونکو چکچکو سره سره یو ځل بیا خپل سیاسي او دیپلوماتیک مهارت او وړتیا ننداری ته کښېښوده . نورمالو او دوستانه اړیکو دوام وموند ، خو عبدالله عبدالله ، اتمر او کرزی له دې شرم نه وروسته هم مړه نه شول !

دوی په بی شرمی سره ولسمشر تورن کړ چې سوله نه غواړی . په داسی حال کې چې د دوزمارانو له تور څخه مخکې اشرف غنی د جگړې د ناروا ثابتولو د پاره په اندونیزیا کې د اسلامی علماؤ او په جده کې د ټولی اسلامی نړی د اسلامی علماؤ له خوا او همدارنگه په افغانستان کې د زرگونو اسلامی علماؤ فتوا گانی تر لاسه کړی او طالبان یې په دینی او شرعی لحاظ د یوې اسلامی ضد جگړې مجریان ثابت کړل . دا د کرزی کار وو ؟ د عبدالله عبدالله یا محقق کار وو ؟ یا د حنیف اتمر کار وو ؟

د کابل پروسه چې د نړی د مختلفو هیوادونو خارجه وزیرانو پکې گډون درلود ، د دوکتور غنی نوبت وو که د دوزمارانو؟

دوه واره د اوربند اعلان د اشرف غنی ابتکار وو که د کرزی ، عبدالله ، اتمر ، محقق او عطا نور ؟ بیا څنگه دوکتور غنی د سولی مخالف شو او دوزماران د سولی طرفدار ؟ همدغه دوزمارانو به ویل آها کرزی طالب ته ورور وایي او نن ؟ آها اشرف غنی طالبان له زندانه خلاصوي ! د طالب سره سوله کوي او نن ؟ لعنت الله علی الکذبین: په دروغجنو دې د خدای لعنت وي .

خوشالخان د دروغجنو او دوزمارانو په هکله وایي :

دروغجن خوری لکه سپی د غولو سوټه  
په یو څو څاڅکی خوره شی اومه لوټه

په رښتیا ویل غوړیږي د زړه گوټه  
په دریاب کې خښته واچوي هیڅ نه شی

بیا یې د ملی اجماع له پاره د جرگې د دایرولو خبره وکړه ، کله چې اشرف غنی د سولې مشورتي جرگې ته مخه کړه ، آها اشرف غنی غواړی ، ځانته کمپاین وکړی . پوښتنه پیدا کېږی ، کمپاین د چا په وړاندې ؟ غنی څو کاله بی معاشه د مالیې وزیر وو او تاسې ټول غله یاست ، یا د غلو ملگری .

دوزمارانو ! تاسې ټول یو ځای د اشرف غنی سره انتخاباتی سیالی نه شی کولای . دوزماران او دروغجن ، مفسد مختوری د ولسمشر اشرف غنی سیالان کیدای نه شی . ستاسو د غلاؤ ، فساد او غصب ثبوت د خلکو سره شته . تاسې خلکو ته رسوا یاست ! اشرف غنی ستاسو په وړاندې کمپاین ته اړتیا نه لری ، بیلې کمپاین څخه اشرف غنی گټونکی دی .

مختورو! د سولې په مشورتي لویه جرگه کې مو ولیدل چې افغان ولس بیدار شوی دی او نور ستاسو په قومی او دینی سوداگریو نه غولېږي. دا بیدار ولس به د خپل وطن پالونکی ولسمشر تر شا درېږي ، نه د تاسو غلو او چورگرو تر شا !

وایي ولی جرگه دایره شوه ؟ زمونږ سره مشوره نه وه شوی ، ځکه مو تحریم کړه . نور به په گران هیواد افغانستان کې لومړی خبره خلک او ولس کوی ، نه د پردو استخباراتو اجنټان ، چورگر او نه د فساد او غلو سردمداران . ولس خپله خبره په مشورتي لویه جرگه کې وکړه او ولسمشر د خلکو خبره د ځان سره واخیسته ، نور دې د «آی-اس-آی» او «سپاه پاسدارانو» سپی غیږی ، د ولس کاروان تېرېږي .

جرگه د لوتمارانو سره له مشورې او گډون پرته په پرتمین ډول پای ته ورسیده او د جرگې لارښوونې د ولسمشر د لارې نقشه او د عمل پلان شو .

تاسو گرزئ !

---

د پانوی شمېره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بني پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ